
|| 
भूमिका 
व्यायाम स्वास्थ्य का सच्चा मित्र है। जो व्यायाम 
नहीं करता, उसका रोगी होना अनिवाये हे। पंद्रह- 
सोलह वर्ष की आयु से यदि व्यायाम का अभ्यास रक्खा 
जाय, तो शारीरिक व्याधियों से जीवन मर छुटकारा 
मिलता रहेगा । 
मैं आसनों का विशेषज्ञ नहीं | दो ही तीन आसनों 
का साधारण अनुभव रखता हूँ; पर आसनों का प्रेमी 
अवध्य हूँ | और चाहता हूँ कि हमारे नवथुवक विलायती 
कसरतें, जो महँगी ओर बाहरी साधनों की मुहृताज होती 
हैं, न करके अपने पूर्वजों के अनुभृत तथा बिना किसी 
बाहरी साधन की सहायता के फिये जाने वाले अनमोल 
आसनों ओर कसरतों को करके देखें; मेरा दृढ़ विश्वास 
है कि उनकी आशातीत लाभ होगा | 
मैंने अपने देश में दूर-दूर की यात्रायें की हैं, और 
भिन्न-भिन्न विचारों के मनुष्यों से मिलने और उनके 
- अनुभवों के सुनने का सौभाग्य प्राप्त किया है! बंबई, 
बंगलोर और मैसूर में मैंने ऐसी संस्थायें देखीं, जिनमें 


(,४ ) 


योग के आसनों का अभ्यास ओर उनसे शारीरिक 
व्याधियों के दूर करने का प्रयोग भी कराया जाता है । 
एक, पश्चिमोत्तान आसन से मुझे 'डायबिटीज़' जैसे 
भयंकर रोग से प्रुक्ति मिली है, इससे मुझमें आसनों के 
प्रति श्रद्धा है और आसनों के अभ्यासी व्यक्तियों से 
मिलने और उनसे उनके अनुभवों के जानने की सुरुचि 
है। अतणव में कई वर्षों पे आसनों और कसरतों के 
चित्र जमा करता रहा हूँ | उन्हों का संग्रह इस पुस्तक में 
दिया जा रहा हे । इनसे हमारे देश के युवक और दृद्ध 
भी लाभ उठायेंगे तो मुझे बहुत संतोष होगा | 
इस पुस्तक में आसनों के सिवा कुछ पेठ-संबंधी 
स्नायु-संबंधी ओर कुछ दाँव-पेंच वाली कसरतों के चित्र 
भी दिये गये हैं। हरएक चित्र को सामने रखकर अभ्यास 
करना चाहिये | 
हिन्दी-मन्दिर, प्रयाग | 


बसंत-पंचमी, १६६६ रामनरेश त्रियाठी 


आसनों का महत्व 


मनुष्य का शरीर परमात्मा की एक अदृशृुत रचना 
है। इसके अन्दर वड़ी विचित्र गक्तियाँ मरी हुई हैं। शरीर- 
शास्त्र के पंढितों ने सक्ष्म निरीक्षण करके कुछ शक्तियों का | 
पता लगाया है सही, पर अभीतक वे उन शक्तियों का 
पता नहीं पा सके हैं, जिन्हें हमारे पवित्र देश के योगी- 
गण जानते थे | 

आसनों के अभ्यासी साधकों के बहुत-से चमत्कारों 
की कयायें हिन्दुओं में प्रसिद्ध हैं। अब भी कभी-कभी 
सुनने को मिलता है कि अग्गुक योगी ने यह अलौकिक 
काये करके दिखाया था | 

चमत्कार कर दिखाने की शक्ति केवल आसनों की 
. सिद्धि से प्राप्त नहीं हो सकती | उसके लिये तो मन 
ओर इन्द्रियों पर विज्ञय प्राप्त करनी पढ़ती है, जिसमें 
आसन सहायक होते हैं। चमत्कारों के लिये आसनों 
का अभ्यास करना हमारे लिये उतना श्रावश्यक नहीं है, 
जितना स्वास्थ्य के लिये है | स्वास्थ्य तो मनुष्य-मात्र 
के लिये मूल्यवान वरतु है | | 


( ६ ) 


इधर कुछ दिनों से आसनों की ओर शिक्षित जनों 
की रुचि बढ़ने लगी हे | ओर आसनों के अभ्याप्तियों के 
बहुत-से अनुभव भी, जो उनकी उपयोगिता सिद्ध करते 
हैं, सुनने को मिलने लगे हैं। अभी थोड़े ही दिन हुये, 
इंग्लैंड के एक पत्र में वहाँ के एक वृद्ध अंग्रेज का 
समाचार छपा था, जिसकी उम्र १०३ ब्ष की थी | वह 
चत्मा बदलवाने के लिये चश्से की एक दुकान में गया, 
तब चश्मेवाले ने उसकी उम्र पूछी, ओर उसका उत्तर 
सुनकर वह चकित हो गया | क्योंकि उक्त अंग्रेज १०३ 
वर्ष का होने पर भी पूरा स्वस्थ और अधिक से अधिक 
४०-६० वर्ष का दिखाई पढ़ता था। पूछने पर उसने 
अपनी सुन्दर स्वस्थता को कारण शीर्षासन बताया, जिसे 
उसने बनारस में किसी योगी से सीखा था | सोचने की 
बात है कि हम अपने को इतना भूल चुके हैं कि विदे- 
शियों के याद दिलाने पर तब हमें आत्म-ज्ञान होता है | 

आसन आध्यात्मिक उन्नति के लिये सबसे पहले 
साधन हैं | आसन के बिना योग सिद्ध नहीं हो सकता। 
हमारे ऋषियों और योगियों ने मनुष्य-शरीर के भीतर 
की रचना का पूर्ण ज्ञान ग्राप्त करके आसनों का 
आविष्कार किया या। आसनों के बल से वे जाड़े में 


(७) 


शरोर की गम और गर्मी में शरीर को शोतल रख सकते 
ये। आसकों से वे ब्रक्नचाये को हद करते, मन को एकाग्र 
करते, इन्द्रियों का दमन करते ओर आत्मा को परमात्मा 
तक पहुँचाते थे। आसनों की महिमा अकथनीय है । 
अस्याती ही उसका अनुभव कर सकता है । 

आसनों का अभ्यास करने वालों के लिये कुछ 
चहुत॑ जरूरी बातें आगे दी जाती हैं।-- 


गुरु की आवश्यकता 
आसनों के अभ्यासी को सबसे पहले एक ग्रुरु की 
खोज करनी चाहिये | किसी गुरु की देख-रेख में रहना 
बहुत ज़रूरी है। शीर्षासन, सबवींगासन आदि कुछ आसन 
शेसे हैं. जिनमें ज॒रा-सी ग़फलत हो जाने से लाम के 
बदले हानि हो जाने की संभावना रहती है ।.अतएव 
गुरु के अनुभवों का लाभ उठाते हुये आगे बढ़ना चाहिये । 
गुरु को समय-समय पर अपना अनुभव बताते भी रहना 
चाहिये, ताकि गुरु हानि से बचाता रहे । 
ब्रह्मचय.. 
आसनों से पूरा लाभ उठाने के- लिये भह्मचये का 
पालन बहुत ही आवश्यक है। यया-संभव स्ली-सहवास, 


| 


( ८) 


कुसंगति, एकांत में गंदे विचारों, कामोत्तेमक कथा- 
कहानियों और थधूृंगार की कवितोओं के पठन-पाठन से 
बचते रहना चाहिये । 


भोजन 


आहार का प्रभाव मनुष्य के तन ओर मन दोनों पर 
पड़ता है | यदि सदा के लिये शुद्ध और सातल्विक भोजन 
का नियम निभाना कठिन हो, तो कम से कम आसन 
प्रारंभ करने के बाद कुछ दिनों तक तो आहार सात्विक 
ही लेना चाहिये। पीछे तो आसनों से उत्पन्न होने 
वाला लाभ ही तामसी और हानिकर भोजनों से अरुचि 
उत्पन्न कर देगा। 


मनुष्य के लिये खाने का सर्वोत्तम पदं।र्थ फल है 
इसके बाद दूध । धारोष्ण दूध अधिक स्वास्थ्यकर माना 
जाता है। फलों में फसल के फत्त खाने चाहिये | अन्न 
का आहार सूक्ष्म करना चाहिये | 


मसाले तथा तीखे, कड़ंबे और चरपरे पदार्थों से 
बचना चाहिये | नशे की चीज़ें भी छोड़ देनी चाहिये ।| 
नरों की चीज़ें न छूट सके तो भी आसनों का अभ्यास 


। (६) 


जारी रखना चाहिये। आसनों से पैदा होने वाला लाभ 
खुद नशे को छुड़ा देगा | 


भोजन नियत समय पर करना चाहिये। 'जहाँतकः 
हो सके, चिकने पदार्थ अवश्य खाये जायँ। 


आसनों का अम्यात्त भोजन के बाद कभी न करना 
चाहिये | 


आसत का समय 


बहुत सबेरे, ७ और ४ बजे के बींच उठकर, दातुन 
करके, ताँवे के वरतन में रकखा हुआ रात का पानी आप 
सेर पीकर, तव शोच जाना चाहिये। यह झआजमाया 
हुआ नुस्खा हे। इससे कभी 'ऋषज ओर जुकाम नहीं 
होता । घुके सन्‌ १६१६ के अगस्त से आज सन्‌ 
१६४० के दूसरे महीने तक न ज्वर आया, न जुकाम 
हुआ। मेरा यह विश्वास है कि यह सबेरे, शौच 
जाने से पहले, दातुन करके पानी पी लेने का फत्ष है । 
मैंने और भी कई व्यक्तियों को यह उुस्खा बताया, प्रायः 
सबको इससे लाभ हुआ है | 


शौच आदि से निहत होकर, किसो एकांत कमरे 


पी 5) 

में या छुली छत पर कंबल विछाकर, मन को स्वस्थ 
करके, आसनों का अभ्यास करना चाहिये | 

कुछ लोग स्नान करके अभ्यास करते हैं और कुछ 
अभ्यास कर जुकने के बाद देर में स्नान करते हैं । नेसी 
सुविधा हो, वेसा नियम बना लेना चाहिये | 

शाम को भी सूर्यास्त के आसपास आसनों का 
अभ्यास किया जा सकता है | पर कामकाजी आदमी के 
शाम को नियत समय पर अवकाश मिलना कभी-कभों 
मुश्किल होता है, इससे उसे तो प्रात/काल ही करने का 
नियम बनाना चाहिये । जो दोनों वक्त कर सकें, उन्हें 
दोनों वक्त करना चाहिये | 


आघछनों से रोग-चिकित्सा 


शीर्षासन से मगी रोग मिट जाता है। आँखों की 
ज्योति बढ़तो है; बुद्धि तीन्र होती है; स्मरण-शक्ति बढ़ती 
है; दाँत मजबूत होते हैं; बाल काले हो जाते हैं और 
शरीर के अन्य भीतरी रोगों में भी लाभ पहुँचता है । 

पश्चिमोत्तान आसन डायबिटीनु ( मधुमेह ) के 
रोगी को विशेष लाभदायक है । 


. सवोगासन से शिर-दर्द, आलस्य, स्वप्तदोष और 


-( ११ ) 


दिमाग की कमजोरी आदि रोग मिट जाते हैं। ' 

शीर्षासन और सवोगासन के लगातार करते रहने 
से क्षयरोग भी मिठता हुआ सुना जाता है | 

शरीर की मोटाई पचाने के लिये पद्मासन, मयूरा- 
सन, गर्भासन और हृश्चिकासन आदि लाभ-दायक हैं। 

आसनों के विभाग 

इस पुस्तक में आसनों के मुख्य तीन विभाग करके 
उनके चित्र दिये गये हैं। पहले वे आसन, जो खड़े होकर 
किये जाते हैं; दूसरे वे आसन जो बैठकर किये जाते हैं; 
और तीसरे वे आसन, जो लेटऋर किये जाते हैं । इससे 
चित्र देखकर आसन के अभ्यासियों को आसानी होगी | 


कसरतें 
आसन आत्मोन्नति के जिज्ञासुओं के लिये लाभदायक 


होते हैं और कसरतें शारीरिक शक्ति बढ़ाने के इच्छुक्ों 
के लिये | 

कसरतों से शरीर हृष्ठ-पुष्ट होता है; स्फूर्ति आती है 
और रोगी होने का भय कम रहता है | 

कसरतों को भी हमने कई भागों में बाँट दिया है । 


६ (९९) 


गर्दन, हाथ, पेट, कमर, पैर और हाथ की उँगलियों और 
श्ुुजाओं की कसरतों के चित्र अलग-अंलग दिये गये हैं । 
सूर्य-नमस्कार 
, सूरय-नमस्कार एक ऐसी कसरत है, जिसमें कई 
कसरतों का मिश्रण हे | इससे शरीर के सब अंगों को 
नियमित रूप से लाभ पहुँचता है | 
 दॉँक-पेंच 
कसरती आदमी दाँव-पेंच न जाने तो मौका पड़ने 
पर वह अपने बल का इच्छित लाभ नहीं उठा सकता | 
जीवन ,में ऐसे मोके, अकसर आ नाते हैं, जब किसी 
उपद्रवी या दुष्ट मनुष्य से अपनी रक्षा करनी पड़ती है, 
तब दाँव-पेंच की ज़रूरत पड़ती है। अच्छा दाँवपेंच 
जाननेवाला आदमी अपने से बलवान आदमी को भी 
वश में कर सकता है । अतएव कसरतों के साथ दाँव-पंच 
की जानकारी भी आवश्यक है ! 
रामनरेश त्रिपाठी: 

